

# ABÙ NKE ABÙ

1

2

3

4

5

6

7

8

## ISI 1

**Y**a were nsutu nile nke ọnu-ya sutum: N'ihì na ihu-n'anya-gi nile di nma kari manya-vine.

<sup>3</sup> Manu-otite-gi nile nēsì ísì ọma; Manu-otite nke nēsì ísì utọ nke awusiri awusi ka aha-gi bu; N'ihì nka ka umu-aḅoghọ huworo gi n'anya.

<sup>4</sup> Dọrọm; gi ka ayi gāḅaso: Eze emewo ka m'ba n'ime-ulo-ya: Ayi gēteghari egwú ọ̀nù ñuri kwa nime gi, Ayi gēhota ihu-n'anya-gi nile kari manya-vine: N'izi-ezi nile ka ha huworo gi n'anya.

<sup>5</sup> Onye oji ka m'bu, ma amaram nma, Unu umu-ndinyom Jerusalem, Dika ulo-ikwū nile nke Kida, Dika ákwà-nkwuba nile nke Solomon.

<sup>6</sup> Elelam anya, n'ihì na mu onwem nēji nji, N'ihì na anyanwu achawom. Umu nke nnem wesaram iwe di ọku, Ha dorom onye-nche ubi-vine-ha nile; Ma ubi-vine nkem, nke m'nwere, ka m'nēcheghi.

<sup>7</sup> Gosim, gi onye nkpuru-obim huworo n'anya, Ebe i nāzù ìgwè aturu-gi, ebe i nēme ka ha makpu n'etiti-ehihie: N'ihì na ọ bu n'ihì gini ka m'gādi ka nwanyi ekpuchiri ekpuchi, N'akuku ìgwè aturu nile nke ndi ejikọtara gi na ha?

<sup>8</sup> Ọ buru na i maghi, gi onye mara nma n'etiti ndinyom, Puara onwe-gi so na nzọ-ukwu nile nke ìgwè ewu na aturu, Zù kwa umu-ewu-gi n'akuku ebe-obibi nile nke ndi-ọzùzù-atutu.

<sup>9</sup> Inyinyam nke di n'uḅọ-ala Fero Ka m'wereworo gi tuara, gi eyìm.

<sup>10</sup> Ntì-gi abua mara nma n'agiri-isi akpara akpa, Olu-gi mara nma n'ihe di oké ọnu-ahia agara aga.

<sup>11</sup> Ihe-ọkpukpa di iche iche nke ọla-edo ka ayi gēmere gi, Ya na nkpochi ọla-ọcha.

<sup>12</sup> Mḅe eze nọ n'ochē-ya di buruburu, Manu nard nkem sìpuru ísì utọ ya.

<sup>13</sup> Ùkwù myrrh ka onye ihe-ya nātọm utọ burum, N'etiti aram abua ka ọ nānọ ọnọdu-abali.

<sup>14</sup> Uyọkọ nke okoko henna ka onye ihe-ya nātọm utọ burum N'ubi-vine nke En-gedi.

<sup>15</sup> Le, i mara nma, eyìm; le, i mara nma; Anya-gi abua di ka nduru.

<sup>16</sup> Le, i mara nma, gi onye ihe-gi nātọm utọ, e, i di utọ: Ọzọ, ebe ayi nēdina nācha akwukwọ ndu.

<sup>17</sup> Ntuhie nile nke ulo-ayi nile bu cedar, Age-ulo-ayi nile bu asisi fir.

## ISI 2

**M**u onwem bu rose nke Sheron, Abum urodi nke ndagwurugwu.

<sup>2</sup> Dika urodi n'etiti ogwu, Otú a ka eyìm di n'etiti umu-ndinyom.

<sup>3</sup> Dika osisi apple n'etiti osisi oké ọhia, Otú a ka onye ihe-ya nātọm uto di n'etiti umu-ndikom. Ìndò-ya ka m'chọsiworo ike, m'we nọdu ala, Nkpuru-ya tọ-kwa-ra okpo-ọnum uto.

<sup>4</sup> O mere ka m'bata n'ulo manya-vine, Ọkọloto-ya n'elum bu kwa ihu-n'anya.

<sup>5</sup> Werenu mbadamba nkpuru-vine amiri ami ịam ume, werenu nkpuru-osisi apple me ka arum di ike: N'ihì na onye nāria ọria ihu-n'anya ka m'bu.

<sup>6</sup> Aka-ekpe-ya di n'okpuru isim, Aka-nri-ya nābakum.

<sup>7</sup> Unu umu-ndinyom Jerusalem, Ejim nne-mbada nile, ejikwam nne-ele ọhia nile, ịa unu iyi, Unu akpotela, unu eme-kwa-la ka ihu-n'anya teta, ma ọli, Rue mbe ọ gātọ ya uto.

<sup>8</sup> Ọ bu olu onye ihe-ya nātọm uto! le kwa, ọ nābia, Nāmali elu n'elu ugwu nile, nāwuli elu n'elu ugwu ntà nile.

<sup>9</sup> Onye ihe-ya nātọm uto yiri mbada ma-ọbu nwa-ele: Le kwa, ọ nēguzo n'azu mpidi-ayi, Ọ nēsi na window nile lebata anya, Anya-ya nēsi n'oghere-inara-ifufe nwubata.

<sup>10</sup> Onye ihe-ya nātọm uto zara, sim, Bilie, eyìm, onye nkem nke mara nma, bia.

<sup>11</sup> N'ihì na, le, mbe oyi agabigawo, Oké miri-ozuzo agawo, ọ lawo;

<sup>12</sup> Ahuwo okoko-ọhia anya n'ala; Mbe abù ọma nke umu-nnunu eruwo, Anuwo kwa olu nduru n'ala-ayi;

<sup>13</sup> Osisì fig achawo nkpuru fig-ya nāchaghi acha, Osisì vine nile nābawa okoko, Ha esipuwò ísì uto ha. Bilie, eyìm, onye nkem nke mara nma, bia.

<sup>14</sup> Gi ndurum, nke di na nbawa nkume di elu, n'ebe-nzuzo nke ebe di nkputankpu, Me ka m'hu iru-gi, me ka m'nu olu-gi; N'ihì na olu-gi nātọ uto, iru-gi ma-kwa-ra nma.

<sup>15</sup> Nwuderenu ayi nkita-ọhia nile, bú nkita-ọhia di ntà, ndi nēmebi ubi-vine nile; N'ihì na ubi-vine-ayi nābawa okoko.

<sup>16</sup> Onye ihe-ya nātọm uto bu nkem, mu onwem bu kwa nke ya: Bú onye ahu nke nāzù ìgwè aturu-ya n'etiti urodi.

<sup>17</sup> Rue mbe ifufe anyasi nēfe n'ubochi, mbe onyinyo nile nābalaga kwa, Chigharia, gi onye ihe-gi nātọm uto, me onwe-gi ka i yie mbada ma-ọbu nwa-ele N'elu ugwu nile nke Beta.

### ISI 3

**N'**elu ihe-ndinam n'abali ka m'chọrọ onye ahu nke nkpuru-obim huru n'anya: Achọrọm ya, ma achọtaghm ya.

<sup>2</sup> M'siri, Biko, ka m'bilie, jegharia n'obodo buruburu, N'amá nile na n'ebe nile sara mbara, Ka m'chọ onye ahu nke nkpuru-obim huru n'anya: Achọrọm ya, ma achọtaghm ya.

<sup>3</sup> Ndi-nche ndi nējeghari n'obodo buruburu hurum: M'we si ha, Ònu ahuwo onye ahu nke nkpuru-obim huru n'anya?

<sup>4</sup> Ọ bu nání nwantí ka m'siri n'ebe ha nọ gabiga, Mbe m'chọtara onye ahu nke nkpuru-obim huru n'anya: Ejiderem ya, arakwagh m ya aka, Rue mbe m'mere ka ọ ba n'ulo nnem, Na n'ime-ulo nke nwayi turu imem.

<sup>5</sup> Unu umu-ndinyom Jerusalem, Ejim nne-mbada nile, ejikwam nne-ele ọhia nile, ịa unu iyi, Unu akpotela, unu eme-kwa-la ka ihu-n'anya teta, ma-ọli, Rue mbe ọ gātọ ya uto.

<sup>6</sup> Ọnye bu nka nke nēsi n'ọzara arigota dika ogidi di iche iche nke anwuru-ọku, Nke anēsurerere ya ihe-nsure-ọku nēsì ísì uto, bú myrrh na frankincense, Site n'ihe nile egwere egwe nke onye-ahia?

- <sup>7</sup> Le, ọ bu ihe-ndina-ya, bú nke Solomon nwere; Ọgu ndi-dike atọ di ya buruburu, Site na ndi-dike nke Israel.
- <sup>8</sup> Ha nile ji mma-agma, ha bu ndi emeworo ka ha muta ibu agha: Onye ọ bula, mma-agma-ya di n'úkwù-ya, N'íhi egwu n'abali.
- <sup>9</sup> Eze, bú Solomon, emeworo onwe-ya otù palanquin Site n'osisi Lebanon.
- <sup>10</sup> Ogidi-ya nile ka o jiri ọla-ọcha me, Ala-ya ka o jiri ọla-edo me, ebe-ọnođu-ya ka o jiri ogbo ododo me, Etiti-ya, eji ihu-n'anya me ka ọ buru pavement ọma, Site n'aka umu-ndinyom Jerusalem.
- <sup>11</sup> Puanu, umu-ndinyom Zion, lekwasị Solomon, bú eze, anya, Ka o kpuru okpu-eze nke nne-ya kpubeworo ya n'ubochi ọlulu-nwunye-ya, Na n'ubochi ọnù nke obi-ya.

## ISI 4

**L**e, i mara nma, eyim, le, i mara nma; Anya-gi abua di ka nduru n'azu ákwà-nkpuchi-gi: Agiri-isi-gi di ka ịgwè ewu, Nke nēdina ala n'akuku ugwu Gilead.

- <sup>2</sup> Ezé-gi di ka ịgwè nne-aturu nke akpachaworo aji-ha ọhu, Nke siworo n'isa-arụ rigota; Nke ha nile chī umu abua umu abua, Ọ dighi kwa nke ịa aka nwa n'etiti ha.
- <sup>3</sup> Dika ogbo uhie ka ebuere-ọnu-gi abua bu, Okwu-ọnu-gi ma-kwa-ra nma: Dika iberibe pomegranate ka akuku egedege-iru-gi bu N'azu ákwà-nkpuchi-gi.
- <sup>4</sup> Dika ulo-elu David, nke ewuru idebe ihe-agma, otú a ka olu-gi di, Nke ekobeworo nnù ọta abua na ọgu iri, Bú ọta ntà nile nke ndi-dike.
- <sup>5</sup> Ara-gi abua di ka umu-mbada abua nke bu umu abua nke otù nne-mbada muru, Nke nāta nri n'etiti urodī.
- <sup>6</sup> Rue mbe ifufe anyasi nēfe n'ubochi, mbe onyinyo nile nābalaga kwa, Mu onwem gēje n'ugwu myrrh, Na n'ugwu ntà frankincense.
- <sup>7</sup> I mazuru nma, eyim; Ọ dighi kwa ntupọ di n'aru-gi.
- <sup>8</sup> Si na Lebanon som, nwunye ọhu nkem, Si na Lebanon som: Site n'elu Amana le anya, Site n'elu Senia na Heamon, Site n'ebe-obibi nile nke ọdum. Site n'ugwu nile nke agu.
- <sup>9</sup> I riwo obim, nwa-nnem nwayi; I werewo otù nime anya-gi abua, I werewo kwa otù ihe-inya-n'olu site n'olu-gi, rie obim.
- <sup>10</sup> Le ka ihu-n'anya-gi nile si ma nma nke-uku, nwa-nnem nwayi, nwunye ọhu nkem! Le ka ihu-n'anya-gi nile si di nma nke-uku kari manya-vine! Le kwa ka ísì utọ nke manu-gi nile di nma nke-uku kari uda nile!
- <sup>11</sup> Manu-añu nke si n'ubu-ọmanu-añu abusi ka ebuere-ọnu-gi abua nābusi, nwunye ọhu nkem: Manu-añu na miri-ara-ehi di n'okpuru ire-gi; Ísì utọ nke uwe-gi nile di kwa ka ísì utọ Lebanon.
- <sup>12</sup> Ubi abara ogige nke akpachiri akpachi ka nwa-nnem nwayi, bú nwunye ọhu nkem, bu; Ebe-nsuputa-miri akpachiri akpachi, isi-iyi abachiri abachi.
- <sup>13</sup> Ome-gi nile bu ogige ọma nke pome-granate, nwere nkuru di iche iche di oké ọnu-ahia; Henna, ya na osisi manu nard nile,
- <sup>14</sup> Manu nard na saffron, Calamus na cinnamon, ha na osisi nile nke frankincense; Myrrh na aloes, ha na isi uda nile.
- <sup>15</sup> Isi-iyi nke ubi nile abara ogige ka i bu, Olùlù-miri nke juputara na miri di ndu, Na miri-iyi di iche iche nke nērù erù site na Lebanon.

<sup>16</sup> Teta, gi ifufe Ugwu; bia kwa, gi ifufe Ndida; Fekwasi ubim aḅara ogige, ka uda-ya di iche iche we rùpu. Ka onye ihe-ya nātòm uto bata n'ubi-ya aḅara ogige, We rie nkpuru-ya di iche iche nke di oké ọnu-ahia.

## ISI 5

**A**batawom n'ubim aḅara ogige, nwa-nnem nwayi, nwunye ọhu nkem: Aghorowom myrrh nkem, ya na udam; Arachawom uḅuḅo-manu-añum, ya na manu-añum; Añuwom manya-vine nkem, ya na miri-ara-ehim. Rienu ihe, ndi-eyim; Nuanu ihe-ọñuñu, e, ñujuenu afo unu ndi ihe-unu nātòm uto.

<sup>2</sup> Mu onwem nāraru ura, ma obim nēteta: Ọ bu olu nke onye ihe-ya nātòm uto nāku aka n'uzo, si, Megherem uzo, nwa-nnem nwayi, eyim, ndurum, onye nkem nke zuru okè: N'ih na isim juputara n'igirigi, Agiri-isim juputara n'obubu-miri nke abali.

<sup>3</sup> Eyipuwom uwem; #m'gēsi aña yiri ya? Asawom ukwum abua; #m'gēsi aña me ka ha rue inyi?

<sup>4</sup> Onye ihe-ya nātòm uto setipuru aka-ya tiye n'oghere uzo, Afom we me nkpatu n'ih ya.

<sup>5</sup> Mu onwem biliri imeghere onye ihe-ya nātòm uto uzo; Akam abua nābusi kwa na myrrh, Nkpisi-akam nile nābusi kwa na myrrh nērù erù, N'elu nkpisi nile nke ugodi.

<sup>6</sup> Mu onwem meghere onye ihe-ya nātòm uto uzo; Ma onye ihe-ya nātòm uto wezugarari onwe-ya, gabiga. Nkpuru-obim apuworì mḅe o kwuru okwu: Achorom ya, ma Achotaghm ya; Akporom ya okù, ma o zaghm.

<sup>7</sup> Ndi-nche ndi nējeghari n'obodo buruburu hurum, Ha tirim ihe, ɓuem mma; Ndi-nche mḅidi nile nke obodo chipuru ákwà-nḅochim n'arum.

<sup>8</sup> Aḅawom unu iyi, unu umu-ndinyom Jerusalem, o buru na unu ahu onye ihe-ya nātòm uto, Gini ka unu gēgosi ya? Na onye ọria ihu-n'anya nāria ka m'bu.

<sup>9</sup> Gini ka onye ihe-ya nātò gi uto bu kari onye ozo ihe-ya nātò madu uto, Gi onye mara nma n'etiti ndinyom? Gini ka ihe-ya nātò gi uto bu kari onye ozo ihe-ya nātò madu uto, Na i ɓawo ayi iyi otú a?

<sup>10</sup> Onye ihe-ya nātòm uto di ọcha nācha kwa uhie uhie, Onye emeworo ka o di elu dika okolo to kari orú nnù na nnù ise.

<sup>11</sup> Isi-ya di ka ọla-edo oma nke anuchara anucha, Agiri-isi-ya nēruda eruda dika igu nkwi, nēji nji dika ugolo-oma.

<sup>12</sup> Anya-ya abua di ka nduru n'akuku miri-iyi; Nāsa onwe-ha nime miri-ara-ehi, nānoḁu n'akuku miri-iyi di iche iche juputara na miri.

<sup>13</sup> Nti-ya abua di ka nkpuru uda, dika ulo-elu nke nkpa-akwukwo nēsì isì uto: Eḅuḅere-ọnu-ya abua di ka urodi, nābusi myrrh nērù erù.

<sup>14</sup> Aka-ya abua di ka nḅa-aka ọla-edo, nke ahiogideworo beryl nime ha: Afọ-ya di ka ọdu nwupuru enwupu, nke ejiworo sapphire kpuchie ya.

<sup>15</sup> Ogwe-ukwu-ya abua di ka ogidi marble, nke atoworo ntọ-ala-ha n'elu ukwu ọla-edo anuchara anucha: Iru-ya di ka Lebanon, mara nma nke-uku dika cedar.

<sup>16</sup> Okpu-ọnu-ya tokarisiri uto: e, aru-ya nile bu ihe anāchosi ike. Nka bu onye ihe-ya nātòm uto, nka bu kwa eyim, Unu umu-ndinyom Jerusalem.

## ISI 6

- Ò**le ebe onye ihe-ya nātọ gi uto jeworo, Gi onye mara nma n'etiti ndinyom? Òle ebe onye ihe-ya nātọ gi uto cheworo iru, Ka ayi we soro gi chọ ya?
- <sup>2</sup> Onye ihe-ya nātọm uto aridaruwo ubi-ya abara ogige, rue nkpuru nile nke uda, Izù igwè aturu-ya n'ubi-ya nile abara ogige, na ichikọta urodi.
- <sup>3</sup> Mu onwem bu nke onye ihe-ya nātọm uto, onye ihe-ya nātọm uto bu kwa nkem: Bú onye ahu nke nāzù igwè aturu-ya n'etiti urodi.
- <sup>4</sup> Onye mara nma ka i bu, eyim, dika Tiaza, I mara nma nke-uku dika Jerusalem, I bu onye anātu ujo dika usu-ndi-agma chi okoloto.
- <sup>5</sup> Wepu anya-gi abua n'irum, N'ihia na ha onwe-ha akpaliwom elu. Agiri-isi-gi di ka igwè ewu, Nke nēdina ala n'akuku ugwu Gilead.
- <sup>6</sup> Ezé-gi di ka igwè nne-aturu, Nke siworo n'isa-arua rigota; Nke ha nile chi umu abua umu abua, O dighi kwa nke ba aka nwa n'etiti ha.
- <sup>7</sup> Dika iberibe pomegranate ka akuku egedege-iru-gi bu N'azu ákwà-nkpuchi-gi.
- <sup>8</sup> Ogu eze-nwanyi ato di, ugu ndinyom anọ, nke bu iko, di kwa, Na umu-abogho nādighi onu-ogugu.
- <sup>9</sup> Nání otù ka o bu, bú ndurum, onye nkem nke zuru okè; Nání otù nwa nne-ya muru ka o bu; Onye arputara arputa nke nwanyi muru ya nwere ka o bu. Umu-ndinyom huru ya, we si na o bu onye ihe nāgara nke-oma; E, ugu eze-nwanyi ato ahu na ugu ndinyom anọ ahu, bú iko, ha we to ya.
- <sup>10</sup> Ònye bu nwanyi a nke nēlepu anya dika ututu, Nke mara nma dika onwa, Nēnwu ka anyanwu, Onye anātu ujo dika usu-ndi-agma chi okoloto?
- <sup>11</sup> Rue ubi walnut abara ogige ka m'ridara, Ilekwasia akwukwo ndu nke ndagwurugwu anya, Ihu ma osisi vine amawo ifuru, Na ihu ma osisi pomegranate abawawo okoko.
- <sup>12</sup> Mbe m'kamaghi, nkpuru-obim dorom N'etiti ujo-ala nke ndim amara aha-ya.
- <sup>13</sup> Lata, lata, gi nwanyi Shulam; Lata, lata, ka ayi we lekwasia gi anya. Gini mere unu gēji lekwasia nwanyi Shulam anya, Dika ilekwasi otite-egwú nke Mahanaim?

## ISI 7

- L**e ka nzọ-ukwu-gi nile si ma nma n'akpukpo-ukwu sandal, gi nwa-nwanyi nke onye amara aha-ya! Apata-ukwu-gi abua nke di buruburu di ka ihe-ichọ-nma, Olu aka onye-ñkà.
- <sup>2</sup> Otubo-gi di ka okwa di buruburu, Ka manya-vine agwara agwa ghara ikọ nime ya: Afọ-gi di ka obo okwa wheat Nke eji urodi ba ya buruburu.
- <sup>3</sup> Ara-gi abua di ka umu-mbada abua Nke bu umu abua nke otù nne-mbada muru.
- <sup>4</sup> Olu-gi di ka ulo-elu nke odú; Anya-gi abua di ka odọ-miri nke di nime Heshbon, n'akuku onu-uzọ-ama Bat-rabim; Imi-gi di ka ulo-elu Lebanon Nke chere Damaskos iru.
- <sup>5</sup> Isi-gi nke di n'elu gi di ka Kamel, Agiri-isi nke isi-gi di kwa ka ogbo ododo; Ekeworo eze abụ na nruda-ya nile.
- <sup>6</sup> Le ka i si ma nma nke-uku, le kwa ka i si di uto nke-uku, Gi ihu-n'anya, n'ihe-uto nile!
- <sup>7</sup> Ogologo-gi nka yiri nkwa, Ara-gi abua yiri uyokọ nkpuru-vine.
- <sup>8</sup> M'siri, M'garigo elu nkwa, M'gējide igu-ya aka: Biko, ka ara-gi abua di kwa ka uyokọ osisi vine, Ka isi uto nke imi-gi di kwa ka nkpuru-osisi apple;
- <sup>9</sup> Ka okpo-onu-gi di kwa ka manya-vine makarisiri nma, Nke nāsughari n'iko nke-oma nye onye ihe-ya nātọm uto, Nke nērùbà nwayọ n'ebubere-onu abua nke ndi nāraru ura.
- <sup>10</sup> Mu onwem bu nke onye ihe-ya nātọm uto, N'arum ka okichọ-ya di kwa.

- <sup>11</sup> Bia, gi onye ihe-gi nātōm utō, ka ayi pua ba n'ohia; Ka ayi nọ ọnọdu-abali n'obodo ntà.
- <sup>12</sup> Ka ayi bilie n'isi-ututu je rue ubi-vine nile; Ka ayi hu ma osisi vine amawo ifuru, Ma okoko-ya aḅawawo, Ma osisi pomegranate aḅawawo okoko: N'ebe ahu ka m'gēnye gi ihu-n'anyam.
- <sup>13</sup> Mandrake nile nēsì ìsì utō, Ọzọ, n'elu ọnu-uzọ-ayi nile ka nkpuru-osisi nile di oké ọnu-ahia di, nke-ọhu na nke-ochie, Nke m'kpakḅaworo gi, onye ihe-gi nātōm utō.

## ISI 8

- Ọ**gādim nọ nma ma asi na i dirim ka nwa-nnem nwoke, Nke miworo ara abua nke nnem! Mḅe m'huru gi n'èzí, m'gēsutu gi ọnu; Ma ọ dighi onye gēledam anya.
- <sup>2</sup> M'gēduru gi, me ka i ba n'ulo nnem, I gēzím ihe; M'gēme ka i nua manya-vine ufodu etiyere ihe-ísì-utō, Ka i nū kwa manya pomegranate nkem ufodu.
- <sup>3</sup> Aka-ekpe-ya gādi n'okpuru isim, Aka-nri-ya gāḅakum.
- <sup>4</sup> Unu umu-ndinyom Jerusalem, aḅam unu iyi, Gini mere unu ji akpote ihu-n'anya? ma-ḅu gini mere unu ji eme ka ọ teta? Rue mḅe ọ gātō ya utō.
- <sup>5</sup> Ọnye bu nwayi a nke nēsì n'ọzara arigota, Dabere n'aru onye ihe-ya nātō ya utō? N'okpuru osisi apple ka m'kpotere gi: N'ebe ahu ka ime gi nēme nne-gi, N'ebe ahu ka ime nēme ya, o we muputa gi.
- <sup>6</sup> Tukwasim dika nḅa-aka-akàrà n'obi-gi dika nḅa-aka-akàrà n'ogwe-aka-gi: N'ihì na ihu-n'anya di ike dika ọnwu; Ekworo siri ike dika ala-mọ: Nnwupu-ya nile bu nnwupu nke ọku, Ire-ọku nke Ja onwe-ya.
- <sup>7</sup> Ọtutu miri apughi imenyu ihu-n'anya, Osimiri nile agaghi-erikpu kwa ya: Ọ buru na onye ọ bula gēnye àkù nile nke ulo-ya n'ihì ihu-n'anya, Agēleda ya anya nke-uku.
- <sup>8</sup> Ayi nwere otù nwa-nne nwayi di ntà, Ma ọ dighi ara ọ kpuru: Gini ka ayi gēmere nwa-nne-ayi N'ubochi mḅe agēkwu okwu-ya?
- <sup>9</sup> Ọ buru na ọ bu mḅidi, Ayi gēwukwasi ya ulo-elu nke ọla-ọcha: Ma ọ buru na ọ bu ọnu-uzọ, Ayi gēji ibo cedar mechibido ya.
- <sup>10</sup> Mu onwem bu mḅidi, aram abua di kwa ka ulo-elu-ya: Mḅe ahu adim n'anya-ya dika onye nāchota udo.
- <sup>11</sup> Solomon nwere ubi-vine nime Beal-hamon; Ọ nyere ubi-vine ahu n'aka ndi-nche; Onye ọ bula n'ọnọdu nkpuru-ya gēweta nnù ego ọla-ọcha abua na ọgu iri.
- <sup>12</sup> Ubi-vine nkem, nke m'nwere, di n'irum: Nnù abua na ọgu iri ahu gādiri gi, Solomon, Ọgu iri gādi-kwa-ra ndi nēche nkpuru-ya.
- <sup>13</sup> Gi onye bi n'ubi aḅara ogige, Ndi ejikotara gi na ha nāna nti olu-gi: Mem ka m'nuru ya.
- <sup>14</sup> Ẹalaga, gi onye ihe-gi nātōm utō, Yi kwa mḅada ma-ḅu nwa-ele N'elu ugwu nile nke uda di iche iche.

For other languages please go to [www.wordproject.org](http://www.wordproject.org)